



Għajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 39– Il-Ġimgħa 25 ta' April 2018

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fl-4:30pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv
Skuzat:	Bernard Carabott	Ambaxxatur

39.1 Il-laqgħa nbdiet b'talba u giet preseduta mis-Sindku Franco Ciangura.

39.2 Kunsiderazzjoni u Approvazzjoni tal-Minuti

39.2.1 Inqraw il-Minuti u gew ikkonfermati.

39.3 Kommunikazzjoni mis-Sindku

39.3.1 Is-Sindku irrefera għal-laqgħa tas-Sindki li huwa attenda għaliha fid-Dolmen Hotel fejn wiehed mis-sugġetti kien il-'Futur tal-Kunsilli'. Huwa semma' li fost id-diskussjoniji spikkat id-diskussjoni dwar jekk is-Sindku għandux ikun full-time. Huma semma' li jidher li hemm minn jaqbel u hemm min ma jaqbilx.

39.3.2 Is-Sindku rrefera għal-kuntatt li kellu minn għalliema tal-*hairdressing* tal-MCast dwar il-faċilita' li r-residenti jistgħu jmorru jaqtgħu u jiżbgħu x-xahar b'xejn bhala Prattika għall-istudenti ta' din l-istess skola. Sar qbil li għandna ngibu avviż dwar dan.

- 39.3.3 Is-Sindku rrefera għaċ-ċerimonja li attenda għaliha, dik tal-premjazzjoni ta' Premju Nazzareno Vassallo li għal dan il-premju l-Kunsill kien innomina lil Anthony Grech mil-lokalita' ta' Għajnsielem. Huwa fisser li minkejja li ma rebaħx, is-Sur Grech ħa pjaċir ħafna u apprezza ħafna din in-nomina.
- 39.3.4 Is-Sindku rrefera għal-kuntatt li kellu minn grupp ta' karożzi bir-*remote control* biex jorganizzaw attivita' fit-triq ħdejn il-Heliport. Talbuna ngħinuhom fl-organizzazzjoni. Il-Kunsill qabel li għandu jobligahom igibu l-permessi necessarji ta' Transport Malta.
- 39.3.4 Għet trattata t-talba mingħand l-organizzaturi tal-Ultra Run Marathon li titlaq minn Għajnsielem sabiex nisponsorjaw xi ikel lill-parteciċpanti. Il-Kunsill qabel li għandu joffri flixkun ilma lill-parteciċpanti u li l-ispiza ma għandhiex taqbeż il-€150.
- 39.3.5 Is-Sindku rrefera għall-kuntatt li kellu Edwin Ciantar u Phyllis Portelli rigward il-ħtieġa biex issir parti minn Triq il-Provigarju. Is-Sindku semma' li l-Viċi Sindku Kevin Cauchi għandu xi informazzjoni x'jgħaddi lill-Kunsill dwar din il-materja. Il-Viċi Sindku semma li huwa tkellem ma' Edwin Ciantar, resident f'din it-triq għdida li għada qatt ma saret. Huwa talab sabiex bħala Kunsill inressqu t-talba tagħna peress li s-servizzi u drenagg huma diġa mghoddija. Huwa semma' li f'dan l-istadju huwa ssuġġerilhom li jagħmlu ittra u dawn imxew mas-suġġeriment tiegħu u ngabru l-firem biex issir Triq il-Provigarju mill-Gvern Ċentrali, peress li għadha qatt ma saret. Huwa spjega kif din hija wahda mill-aħħar toroq li fadal isiru f'Għajnsielem, din u Triq Wied Martin. Huwa sahaq li huwa mportanti li jsiru t-tnejn. Il-Viċi hawnhekk preżenta l-petizzjoni li għet mghoddija lilu u sar qbil li bħala Kunsill għandna nibgħatu din il-petizzjoni lill-Ministru għall-Għawdex. Sar qbil ukoll li għandna nagħmlu bozza oħra f'din it-triq.
- 39.3.6 Is-Sindku rrefera għal-maltempata li ġrat il-Hadd 8 t'April 2018 u li permezz tagħha saret ħafna ħsara billi tqacċtu s-siġar u anke tabelli waqgħu fuq xi vetturi. Is-Segretarja spjegat li għet avżata l-kumpanija tal-insurance b'dan il-każijiet biex nistħarrġu nistgħux niġbru l-ispejjes tal-ħsarat imġarrba. Saru ħsarat estensivi fosthom tqacċit ta' siġar kbar kemm fil-Pjazza tad-Dehra, fi Pjazza Madonna ta' Loretu, kif ukoll tqacċit ta' siġar f'Bethlehem f'Għajnsielem.

- 39.3.7 Is-Sindku rrefera għall-kuntatt li kellu mal-perit Godwin Sultana rigward il-fatt li l-EcoGozo fi hdan il-Ministeru għal Ghawdex dahhlu il-proġett tal-Wied il-Kbir ta' Ghajnsielem taht il-Mizura 4.4.
- 39.3.8 Is-Sindku Franco Ciangura rrefera għal każ tal-incident li kellu meta uża t-trakk tal-Kunsill għal xogholijiet f'Bethlehem f'Ghajnsielem. Huwa semma' li peress li l-insurance ma aċċettatx li thallas l-ispejjes involuti, ser ikunu hu li ser johroghom minn butu. Il-Viċi Sindku Kevin Cauchi qallu mhux fair li jhallashom hu minn butu iżda kieku ikun sew li kieku l-Kunsill ikun infurmat.
- 39.3.9 Is-Sindku rrefera għal-laqgħa mal-kuntrattur LBV Ltd fuq il-proġett tat-taraġ tal-pjazza li huwa mistenni jinbeda fil-15 ta' Mejju u jitlesta sa' nofs Lulju. Ser jitqabbad surveyor mill-kuntrattur biex jimmarka l-qisien tat-taraġ. Issemmiet wkoll il-problema tal-kamra taht it-taraġ u li naraw kif ser induru magħha. Sar qbil li għandhom jiltaqgħu il Perit Shawn, Ing Mizzi u Ġanni Haber biex naraw kif ser jgħaddu l-wires tad-dawl minn taht il-bankina.
- 39.3.10 Is-Sindku rrefera għall-istedina tal-Get together organizzat mill-Għaqda Drammatika bħala ringrazzjament għal dawk li kkontribwixxew lejn il-Pagaent tal-Ġimgha l-Kbira. Is-Sindku fisser li din is-sena minhabba l-maltemp, il-pagaent giet organizzata fil-Ġimgha l-Kbira u kien hemm attendenza tajba hafna.
- 39.3.11 Is-Sindku rrefera għal-harġa tal-Erba' Festi fil-Belt li giet organizzata mill-Kunsill bil-kollaborazzjoni ta' Valletta 2018. Is-Sindku qal li huwa akkumpanja l-grupp u l-harġa rnexxiet u kienet interessanti hafna.
- 39.3.12 Is-Sindku għamel referenza wkoll għall-Proġett Network of Towns li tiegħu ahna partners mal-Kunsill Lokali Għarb. Huwa spjega li l-proġett beda u nhar il-Ġimgha ser issir l-ewwel mawra lejn l-Italja li għaliha ser jattendi hu bħala Sindku. Huwa spjega kif għandna nagħmluha ċara mal-Kunsill Lokali Għarb li d-dati taż-żjajar l-oħra għandna nistabilixxuhom flimkien u kemm jista jkun malajr. Sar qbil li għandu jiġi evitat x-xahar t'Awissu minhabba Tolfarte u l-

preparamenti tal-festa u li wkoll għandu jiġi stabilit budget għal kull safra. L-ispejjes tas-safra tas-Sindku għandhom jinħargu mill-fondi tal-proġett.

39.3.13 Is-Sindku rrefera wkoll għaż-żjara li kellu f'Tolfa b'konnessjoni mal-Olimpiadi della Cultura. Huwa rrefera għaż-żjara ta' tlett ijiem li kellu għal din l-attività u li għaliha kien hemm mal-10,000 kompetitur internazzjonali. Huwa rrefera għall-organizzazzjoni tajba ħafna li biha hija organizzata din l-attività u wera x-xewqa li tkun haġa sabiha li xi darba ntellgħu team jipparteċipa.

39.3.14 Is-Sindku rrefera għal-kaz li kellna riċentament biex niġbru l-karozzi abbandunati. Il-Viċi Sindku Kevin Cauchi propoza li nitolbu laqgħa mas-Supretendent tal-pulizija rigward dan u l-konċern tan-nies li qed jillinkjaw il-problema tas-serq ma dawn il-karozzi. Saret referenza għall-ittra li ntbgħatet lil Ministru, Kummissarju u Supretendent tal-Pulizija u li dwarha ttiehdet xi tip ta' azzjoni billi tnehhew xi vetturi pero din il-problema jidher li qed tippersisti u qed iddejjaq lir-residenti.

39.3.15 Is-Sindku rrefera wkoll għat-trinka li saret minhabba d-dawl ta' Lourdes u b'hekk issa l-problema tad-dawl tissolva.

39.4 Twegibiet għall-Mistoqsijiet tal-Kunsillieri

39.4.1 Il-kunsilliera Karen Xuereb semmiet li avviċinawna xi nies biex issir talba sabiex tinżabar sigra quddiem il-Belvedere fi Triq Sant'Antnin li tinsab eżatt quddiem bank f'dan l-istess Belvedere. Sar qbil li għandna nġhadu din it-talba lill-Ministeru għal Għawdex.

39.4.2 Il-Viċi Sindku Kevin Cauchi rrefera għal fatt li sema' minghand in-nies dwar il-proġett tal-mosaic ta' Garden Street. Huwa talab x'jinkludi dan il-proġett u għal fatt li huwa taċ-ċajt li materja ta' dan it-tip ma tiġix diskussa fil-laqgħat tal-Kunsill. Is-Sindku spjega li dan il-proġett ser ikun jikkonsisti fi fjuri tal-mosaic fuq rod fuq inizjattiva tat-Team Mosaic. Il-Kunsilliera Karen Xuereb talbet li tajjeb li meta jkun hemm pjan jew mudell jiġi diskuss fil-laqgħa qabel jiġi attwat. Il-Kunsillier Larry Buttigieg irrimarka wkoll li tkun haġa sabiha li bhala Kunsill inkunu nfurmati bid-disinn u l-proġett.

- 39.4.3 Il-Viċi Sindku Kevin Cauchi rrefera għal fatt li xhin tigi biex toħroġ minn Triq Ġużeppi Cali għal Simirat huwa perikoluż ħafna biex toħroġ u għalhekk jinħtieġ mera li tehel ma' arblu li hemm fil-faccata. Sar qbil li għandna nwaħħlu mera miegħu.
- 39.4.4 Il-kunsillier Larry Buttigieg reġgħa tenna t-talba sabiex innaqqsu parti minn dik it-Traffic island li konna qbilna dwarha fi Pjazza 10 ta' Diċembru .
- 39.4.5 Is-Sindku propona sabiex nerġġu nżommu żjara lill-għaqdiet tal-lokal billi jew inżurhom aħna jew jiġu hawn laqgħa biex nispjegawhom it-twaqqif ta' Kumitat tal-Attivitajiet. Huwa propona li nistgħu wkoll norganizzaw *get-together* għalihom.
- 39.4.6 Il-Viċi Sindku rrefera għat-traffic management plans li kienu saru anke għall-parti l-qadima ta' Ghajnsielem, biex jara f'hiex waslu u għaliex għadhom ma ġewx implimentati. Is-Segretarja wiegħbet li ġew approvati iżda jinħtieġ li jiġu ordnati s-sinjali tat-traffiku.
- 39.4.7 Il-kunsillier Larry Buttigieg irrefera għal fatt li mar jirrappreżenta lill-Kunsill f'Jum il-Premjazzjoni tal-iskola primarja sabiex iqassam il-kotba f'isem il-Kunsill. Huwa spjega id-diżappunt tiegħu u ħassu tassew umiljat meta ġie avvicinat mill-preżentratriċi li la darba mhemmx is-Sindku jew il-Viċi Sindku, l-kotba ma jistgħux jitqassmu. Huwa fisser kif la darba ġie delegat din id-delega li jirrappreżenta l-Kunsill ma kellux jihi trattat b'dan il-mod u xtaq li jikseb spjegazzjoni għal din id-deċiżjoni. Il-Kunsill qabel li għandu jitlob spjegazzjoni lil Kap tal-iskola dwar dan.
- 39.4.8 Il-kunsillier Peter Caruana talab sabiex isir tindif mill-ħaxix lit-taraġ pubbliku li hemm fi Triq Sant'Antnin.
- 39.4.9 Il-kunsillier Peter Caruana ressaq it-talba għall-bankina ta' Rose Portelli fi Triq St. Anthony. Huwa semma' li jinħtieġ li l-kurduna tibqa hemm u l-madum ser tipprovdihi.
- 39.4.10 Il-Kunsillier Larry Buttigieg talab sabiex tittranga bankina fi Triq Cordina *bic-cement*.
- 39.4.11 Il-Kunsillier Buttigieg talab ukoll sabiex jinżabru xi siġar f'Ta' Lourdes li jinsabu mit-taraġ il-kbir l-isfel.
- 39.4.12 Il-Kunsillier Larry Buttigieg fakkar lill-kunsill sabiex inħallsu l-ammont tat-tabib €100 u €40 lin-nurse għal meta ġew jagħtu l-labra tal-influenza.

- 39.4.13 Il-kunsilliera Karen Xuereb ssuggeriet li jsiru xi double yellow lines faccata tat-triq li minn Triq Garden tidhol fi Triq Benghazi peress li qed ikun diffiċli biex il-karozzi jiksru.

39.5 Korrispondenza u Rapport

- 39.5.1 Ġiet trattata t-talba minghand Maureen Vella għal double yellow line quddiem, Comino View Apts, fi Triq Xprunara. Il-Kunsill qabel li għandu jipproċedi b'din it-talba.
- 39.5.1 Ġiet trattata t-talba minghand Maria Xuereb li toqghod Flat 1, United Maison, Gudja Street, Ghajnsielem biex tittrankalha l-ispaction tad-drenagg li ġiet mirduma meta saritilha l-bankina. Sar qbil li għandna naraw x'jinhtieg isir billi naqilghu l-madum u ssir l-ispaction.
- 39.5.2 Ġiet trattata wkoll it-talba minghand Anthony Tabone li joqghod "Aynsley" St Anthony Street biex tinżabar sigra tal-harrub il-fuq mill-Knisja ta' Sant'Antnin. Sar qbil li għandna ninformaw lill-Ministeru għal Ghawdex b'din it-talba.
- 39.5.3 Ġiet trattata t-talba minghand Miriam Buttigieg għall-htiega ta' metru double yellow line quddiem ir-residenza tagħha fi Triq il-Hamri. Sar qbil li għandna mmexxu din it-talba quddiem Transport Malta.
- 39.5.4 Ġiet trattata t-talba minghand Aurelio Bugeja biex tittranka bankina fi Triq Malta.
- 39.5.5 Ġiet trattata t-talba minghand Lesley sabiex tittranga biċċa bankina qadima u ssir ohra ġdida fi Triq Malta. Kullma jinhtieg huwa speċi ta' kurduna u ftit cement. Saret referenza wkoll għall-ilment li x'hin qed jibattlu l-pools f'dawn l-inhawi qed issir *overflow*. Sar qbil li għandna niċċekjaw biex tinstab soluzzjoni.
- 39.5.6 Ġiet trattata t-talba mir-residenta ta' Carsons, Firilla Street biex tittranga l-bankina. Din it-talba ġiet approvata.
- 39.5.7 Ġiet trattata t-talba minghand Loretu Grima ta' Triq il-Gudja sabiex isiru hadid fil-kantunieri tal-bankina biex jipproteġihelu.
- 39.5.8 Ġie trattat ilment minghand xi residenti hdejn ir-restaurant Porto Vecchio sabiex napplikawhom għal *keep clear* peress li qed jipparkjawhom hdejn l-entrata tal-garage tagħhom. Sar qbil li għandna nressqu din it-talba quddiem Transport Malta.

39.6 Għeluq tal-offerta ta' Triq il-Brieghen u Xatt l-Ahmar – Mizura 4.3

- 39.6.1 Is-Sindku rrefera għat-talbiet ta' xi residenti u *farms* li hemm f'din it-triq fejn dawn talbu sabiex ngħaddu d-drenagg hekk kif ser nagħmlu t-triq. Is-Sindku kkuntatja lill-Inġinier Camilleri b'din it-talba u għandu jagħtina risposta. Huwa propona li jekk nistgħu ngħaddu katusa tad-drenagg mingħajr hafna spejjes naraw nistgħux ninkludha. Il-Kunsill qabel ma' dan iżda għandu jkun infurmat bl-istima tal-ispiża relatata.
- 39.6.2 Is-Sindku rrefera għal fatt li t-*tender* tal-Malta Enterprise biex jgħaddi l-Fibre optic għalqet u ser tiġi *awarded*. It-trinka ser issir mill-Malta Enterprise u b'hekk inkunu nistgħu nagħtu bidu għall-proġett flimkien.
- 39.6.3 Is-Sindku rrefera għal fatt li s-sejha tal-offerta għalqet u għalhekk jinhtieg li kemm jista jkun malajr isir l-*adjudication* tagħha. Bħala evaluation bord il-Kunsill ħatar lill-avukat Joshua Grech, lill-Accountant Pauliana Said, lill-Perit Shawn Micallef, lill-kunsillier Larry Buttigieg bħala Chairman u lis-Segretarja Lucienne Haber. Sar qbil li l-Bord għandu jiltaqa' malajr.

39.7 Bidu ta' xogholijiet fi Triq iż-Żewwieqa

- 39.7.1 Is-Sindku spjega li x-xoghol fuq Triq iż-Żewwieqa beda. F'din l-istess triq ser jinbidlu xi servizzi kemm mill-Water Services Corporation kif ukoll mill-Enemalta. Huwa semma' li l-Ministeru għal Għawdex qablu mal-estenzjoni fir-resurfacing ta' din it-triq sa' massimu tal-ispejjes ta' €80,000.

39.8 Laqgħa mal-Ministru għal Għawdex

- 39.8.1 Saret referenza għall-appuntament tal-laqgħa mal-Ministru għal Għawdex Justyne Caruana għal nhar il-Hamis 3 ta' Mejju fl-4:00pm. Il-Kunsill qabel li bħala punt fl-agenda għandna ninkludu l-possibilita' li nibdlu Behtlehem f'Għajnsielem bħala *multipurpose park* li jkun miftuħ is-sena kollha. Sar qbil ukoll li għandna nikkonsidraw x'punti ohra rridu niddiskutu fuq l-agenda.

39.9 Talba għal Direct Order għal xiri ta' electric minivan

- 39.9.1 Wara li l-offerta għax-xiri ta' minivan ħarġet għar-raba darba, għal darb ohra reġgħa ma kienx hemm sottomissjonijiet. F'dan l-istadju l-Kunsill ma għandux triq ohra għajr li jipprova jmur għal Direct Order billi jagħmel talba formali lill-Ministru tal-Gustizzja u Gvern Lokali.

39.9.2 Sabiex isir dan il-Kunsill irid jiġbor stima. Sar qbil li għandna niġbru stima għal 7 seater electric minivan.

39.10 Kwistjoni tal-Bring in Sites

39.10.1 Is-Sindku rrefera għall-problema tal-iskart domestiku u dak illegali li qed jintefa qrib il-*bring in sites*. Għalkemm il-*bring-in-sites* huma mġhamra bis-CCTV, ta' sikwit dawn il-*cameras* ikunu bil-ħsara jew inkella ma tagħrafx il-persuna jew in-numru tal-vettura speċjalment matul il-lejl. Qed jiġabar ħafna skart madwarhom u mhumiex qed jilhqqu l-għan tagħhom dak li jintefa skart riċiklat. Il-Kunsilliera qablu wkoll li l-pubbliku huwa moqdi bis-servizz tal-ġbir ta' skart riċiklat kull nhar ta' Tlieta minn wara biebhom stess.

39.10.2 F'dawn iċ-ċirkustanza ta' użu ħażin ta' dawn il-bins, il-Kunsill qabel li jnehhi l-bins minn hemm u npoġġu biss il-bin tal-ħġieġ hdejn l-ufficini tal-Kunsill hdejn il-bins tal-ħwejjeg peress li l-ġabra tal-ħġieġ mhix biżżejjed darba fix-xahar.

39.10.3 Sar qbil li għandha ssir kampanja ta' nformazzjoni lill-pubbliku b'informazzjoni li l-bins tnehhew minn hemmhekk peress li l-post kien qed jiġi abbużat. Sar qbil li għandna nitolbu sabiex il-bins jitnehhew minn hemm minnufih.

39.11 Pavimentar f'Ta' Lourdes

39.11.1 Is-Sindku rrefera għaż-żjara li huwa flimkien mal-Perit Shawn Micallef u mas-Segretarju Eżekuttiv kellu f'ta' Lourdes fejn tlabna lill-Perit jipprovdilna pjanta u stima għall-pavimentar ta' din l-*area*.

39.12 Family park taht Chambray

39.12.1 Is-Sindku propona li l-Kunsill għandu jlesti pjanti u pjani għall-*family park* taht Chambray biex f'każ li tinqala opportunita' ta' fondi jkollna kolloxx lest. Sar qbil li għandna ninkarigaw lil Perit Godwin biex jagħmlilna dan ix-xogħol. Sar qbil ukoll li 'l-quddiem nkunu nistgħu nitolbu għajjuna lill-ambaxxati, lill-EkoGozo u anke xi skemi oħra ta' tisbieħ.

39.13 Applikazzjoni NESA

39.13.1 Saret referenza għall-applikazzjoni tan-National Enterprise Support Award 2018 li tagħha l-Kunsill kien rebah il-premju fl-2015. Wara li

ċekkajna nistghux nerġghu napplikaw permezz tal-proġett ta' Bethlehem dwar kif qed jghin biex titjeb l-intrapriża f'Ghawdex, ġejna nfurmati li nistghu nerġghu napplikaw. Il-Kunsill qabel li għandu jerga jissottometti l-applikazzjoni tiegħu li tagħlaq nhar il-Ġimgħa 27 t'April 2018.

39.13.2 Is-Sindku semma li qed niġbru stqarrijiet mingħand varji stabilimenti biex jistqarru li permezz tal-proġett ta' Bethlehem f'Għajnsielem in-negozju tagħhom qed jimxi 'l quddiem.

39.14 Attivita' għal Jum l-Omm

39.14.1 Sar qbil li għandna nerġghu norganizzaw ħarġa għall-anzjani fl-okkazzjoni ta' Jum l-Omm.

39.15 Hargha għal Malta

39.15.1 Is-Sindku rrefera għal kuntatt li għamel miegħu s-Sindku ta' Haż-Żabbar fejn offrewlna li lesti li jospitawna bhala grupp bhala reċiproka għal fatt li konna lqajnihom meta ġew bi grupp ta' nies f'Għajnsielem. Il-Kunsill qabel li għandu jorganizza ħarġa għal Malta għall-aħħar ta' Mejju jew bidu ta' Ġunju u jdaħħal fiha fost oħrajn din iż-żjara.

39.16 Approvazzjoni tal-Financial Statements

39.16.1 Is-Segretarja prezentat l-emendi għall-Financial Statements 2017 kif preparati mill-Awdituri. Il-Kunsill qabel mal-emendi u japprovahom.

39.17 Approvazzjoni tal-Pagamenti

39.17.1 Ġiet prezentata l-iskeda tal-pagamenti għall-approvazzjoni. Il-pagamenti ġew approvati.

39.18 Tmiem il-laqgħa u data tas-seduta li jmiss.

38.17.1 Il-laqgħa ntemmet fit-8:00 ta' filgħaxija u giet aġġornata għal nhar il-Hamis 31 ta' Mejju fl-4:15 ta' filgħaxija.



Franco Ciangura
Sindku



Lucienne Haber
Segretarju Eżekuttiv